

माण्डलगढ़ में ट्रैलर व कार की टक्कर में चार जनों की मौत, एक गंभीर घायल

कार में सवार हंसते-खेलते तीन परिवारों की नये साल की खुशियां मातम में बदली

माण्डलगढ़, (निसं)। माण्डलगढ़-भीलवाड़ा नेशनल हाईवे 758 पर बीगोद के पास यश पावन तीर्थ धाम के सामने गुरुवार सुबह नए साल के पहले दिन ट्रैलर और इको कार में भीषण टक्कर हो गई। सड़क हादसे में चार जनों की मौत हो गई और एक गम्भीर रूप से घायल हो गई। कार में सवार हंसते-खेलते तीन परिवारों की नये साल की खुशियां मातम में तब्दील हो गई।

जानकारी के अनुसार बीगोद से भीलवाड़ा मार्ग पर यश पावन तीर्थ धाम के सामने बीगोद से सवाईपुर की ओर एक तेज रफ्तार ट्रैलर ने भीलवाड़ा की ओर से आ रही इको कार को जोरदार टक्कर मार दी। घायलों को प्राथमिक उपचार के बाद जिला चिकित्सालय रेफर किया गया है। हादसे में दो जनों की मौके पर ही मौत हो गई और 2 गम्भीर घायल की जिला चिकित्सालय उपचार के दौरान में मौत हो गई। सूचना पर बीगोद थाना पुलिस मौके पर पहुंची। मौके पर आसपास के ग्रामीणों ने पहुंच कर राहत एवं बचाव कार्य में पुलिस का सहयोग किया।

बीगोद थाना प्रभारी जय सुल्तान ने बताया कि भीलवाड़ा रोड़ पर यश पावन तीर्थ धाम के सामने गुरुवार



माण्डलगढ़-भीलवाड़ा हाइवे सड़क पर बीगोद के पास ट्रैलर की टक्कर से कार क्षतिग्रस्त हो गई।

सुबह बीगोद से भीलवाड़ा की तरफ जा रहे एक तेज रफ्तार ट्रैलर की बीगोद की तरफ आ रही इको कार से आमने-सामने की जबरदस्त टक्कर हो गई, टक्कर इतनी जबरदस्त हुई कि इको कार बुरी तरह से क्षतिग्रस्त हो गई। कार सवार में मासा व भाणेज की मौके पर ही मौत हो गई, घायलों को बीगोद सामुदायिक चिकित्सालय में प्राथमिक उपचार के बाद जिला चिकित्सालय रेफर किया, जहां उपचार के दौरान

चालक और एक महिला ने भी दम तोड़ दिया। हादसे के बाद कुछ देर तक हाइवे सड़क के दोनों तरफ जाम के हालात बन गए, जिनको मौके पर पहुंची पुलिस टीम ने बड़ी मशक्कत के बाद यातायात सुचारु किया। वहीं दुर्घटनाग्रस्त चाहनों को हाइवे से हटाकर थाने लाकर खड़ा किया, घायलों में मेजा गांव निवासी घणिया (26) पत्नी भागचंद धोबी की उपचार के दौरान मौत हो गई। इसकी तीन

वर्षीय पुत्री मुनू पुत्री भागचंद धोबी का जिला अस्पताल में उपचार जारी है। मृतकों में कारोई निवासी मासा नारायण (30) पिता बरदू धोबी, चालक भानु प्रताप सिंह (22) पिता भंवर सिंह व मेजा निवासी भाणेज कुशवंत पिता भागचंद के नवजात शिशु की मौत हो गई। प्रथमदृष्टया ट्रैलर का ओवरटेक करने की वजह मानी जा रही है।

प्राप्त जानकारी के अनुसार

■ **बीगोद से भीलवाड़ा मार्ग पर यश पावन तीर्थ धाम के सामने हुआ भीषण हादसा**

घणिया धोबी जो अहमदाबाद में रहती जो नए साल पर अपने गांव आई थी। भीलवाड़ा से अपने जीजा नारायण के साथ बच्चों को लेकर पीहर मांडलगढ़ जा रही थी, इसी दौरान ये हादसा हो गया। पुलिस दुर्घटना के कारणों का पता लगाने का प्रयास कर रही है। यश पावन धाम क्षेत्र के आसपास नेशनल हाइवे पर साल में आए दिन हो रहे हादसों में कड़्यों की जान चली गई है और कई घायल भी हुए हैं। बीगोद ओर आसपास के लोगों द्वारा लाइपुरा-भीलवाड़ा नेशनल हाइवे के अधिकारियों व प्रशासन से स्पीड ब्रेकर बनाने की पुर्जोर मांग लम्बे वक्त से की जा रही है, लेकिन आज दिन तक स्पीड ब्रेकर नहीं बने, अगर यहां पर स्पीड ब्रेकर होते तो इतने हादसे नहीं होते। बीगोद कस्बे वासियों ने स्पीड ब्रेकर नहीं बनने पर रोष प्रकट करते हुए बताया कि 7 दिन में अगर स्पीड ब्रेकर नहीं बने तो पूरा कस्बा बंद रखा जाएगा, जिसकी समस्त जिम्मेदारी एनएचआई प्रशासन की होगी।

अजय उर्फ दीपू बावरिया ने रची थी फायरिंग की झूठी कहानी

सूरजगढ़, (निसं)। थाना इलाके के काकोड़ा गांव में 28 दिसंबर को फायरिंग की घटना की कहानी जो बताई गई थी, वो झूठी निकली। पुलिस ने तीन दिन की कड़ी मशक्कत के बाद ना केवल सच की पड़ताल कर ली, बल्कि फायरिंग की शिकायत करने वाले को

■ **फायरिंग की शिकायत करने वाले को ही अवैध हथियार के मामले में गिरफ्तार किया**

ही अवैध हथियार के मामले में गिरफ्तार कर लिया।

सीआई रणजीत सेवदा ने बताया कि 28 दिसंबर को काकोड़ा निवासी 23 वर्षीय अजय उर्फ दीपू पुत्र राजकुमार उर्फ सत्यवीर बावरिया के हाथ में गोली लगने से घायल होने की सूचना दी। इस मामले में अज्ञात दो युवकों पर फायरिंग का आरोप लगाते हुए घायल अजय उर्फ दीपू ने रिपोर्ट दी थी। दो दिन तक बीडीके अस्पताल में इलाज के बाद जब 31 दिसंबर को सूरजगढ़ पुलिस ने अजय उर्फ दीपू से पूछताछ की तो पूरी कहानी झूठी निकली। पूछताछ में अजय ऊर्फ दीपू ने बताया कि वह करीब दो साल से मध्यप्रदेश की एक लड़की से इंस्टाग्राम



गिरफ्तार आरोपी

के जरिए संपर्क था और दोनों एक-दूसरे को प्यार करते थे, लेकिन दो महीने पहले उसने किसी दूसरे लड़के से शादी कर ली और अजय उर्फ दीपू को भी ब्लॉक कर दिया। तभी से अजय उर्फ दीपू टेंशन था। पहले पत्नी से तलाक और इसके बाद प्रेमिका से बेवफाई अजय उर्फ दीपू को तनाव में ले गई, इसलिए अजय उर्फ दीपू अपने कमरे में ही बैठकर सुसाइड करने का प्लान बना रहा था। 28 दिसंबर को भी वह सुसाइड करने के लिए अवैध देशी कट्टे को लोड करके सुसाइड करना चाह रहा था कि

लोड करते वक्त गोली चल गई, जो अजय उर्फ दीपू के बाएं हाथ में लग गई थी, जिसके बाद अजय उर्फ दीपू ने देशी कट्टा और आठ जिंदा कारतूस तो प्लास्टिक की थैली में डालकर छुपा दिए और उसके हाथ में ज्यादा दर्द होने लगा तो उसने एम्बुलेंस को फोन किया। एंबुलेंस उसके घर आई और उसे अस्पताल ले गई। अजय उर्फ दीपू ने पुलिस को चकमा देने के लिए पुलिस व डॉक्टर को दो लड़कों द्वारा उसके ऊपर फायर करना बताया था। पुलिस ने अजय उर्फ दीपू की निशानदेही पर उसके घर के पास में स्थित टचयुबवैल पर बिजली के पोल के पास रखे स्टार्टर के नीचे से एक प्लास्टिक की थैली निकाल कर थैली में से एक हथियार व आठ जिंदा कारतूस बरामद कर लिए हैं।

पुलिस ने अजय उर्फ दीपू के कब्जे में मिले हथियार बावत लाइसेंस-अनुज्ञापत्र पूछा तो अपने पास में कोई लाइसेंस-अनुज्ञापत्र नहीं होना बताया। जिस पर एक अवैध देशी कट्टा व 8 जिंदा कारतूस जब्त किया जाकर मुलजिम अजय ऊर्फ दीपू को गिरफ्तार किया गया। आरोपी के विरुद्ध प्रकरण दर्ज किया जाकर अवैध हथियार व कारतूसों के बारे में गहन अनुसंधान किया जा रहा है। पुलिस ने आरोपी को कोर्ट में पेश किया है, जहां से उसे एक दिन के पुलिस रिमांड पर भेजा है। पुलिस हथियार लाने को लेकर भी पूछताछ करेगी।

नये साल पर यातायात नियम तोड़ने वालों को पुलिस ने माला पहनाई



अलवर शहर में पुलिस ने यातायात नियमों की अनदेखी करने वालों को समझाने के लिए अनोखा तरीका अपनाया।

एडिशनल एसपी गोपीनाथ शरण कांबले मौके पर मौजूद रहे। उन्होंने बिना हेलमेट वाहन चला रहे चालकों से हाथमिलाया, माला पहनाई और चॉकलेट देकर यह संदेश दिया कि वे ट्रैफिक नियमों की पालना नहीं कर रहे हैं। पुलिस ने इस पूरी कार्रवाई का वीडियो भी बनवाया। एक मौके पर बाइक पर सवार युवक-युवती को रोका गया, जिनके हाथ में हेलमेट था, लेकिन सिर पर नहीं पहना हुआ था। पुलिस ने उनसे पूछा कि हेलमेट सिर पर क्यों नहीं लगाया गया। इसके बाद उन्हें भी माला पहनाकर नए साल की शुभकामनाएं दी गईं।

तरीका अपनाया गया है, ताकि लोग खुद शर्म महसूस कर नियमों की पालना करने लगे। लगातार हो रही सड़क दुर्घटनाओं में लोगों की जान जा रही है, इसी को देखते हुए पुलिस नए-नए तरीकों का उपयोग करने का प्रयास कर रही है। इस दौरान नियम तोड़ने वालों को चॉकलेट और माला पहनाने के साथ-साथ नियमानुसार चालान भी काटे गए।

सोशल ऑडिट की ग्राम सभाओं में औपचारिकता पर लोकपाल सरख्त

जालोर, (कासं)। जिले में मनरेगा एवं प्रधानमंत्री आवास योजना के तहत होने वाले सोशल ऑडिट की ग्राम सभाओं में औपचारिकता हावी रहने की शिकायतों को गंभीरता से लेते हुए लोकपाल ने कड़ा रुख अपनाया है।

लोकपाल नैनसिंह शंखवाली ने बताया कि जिले के सभी कार्यक्रम अधिकारियों को निर्देश जारी किए हैं, ताकि सोशल ऑडिट की प्रक्रिया को प्रभावी, पारदर्शी और जनभागीदारी युक्त बनाया जा सके। इसके साथ ही ग्राम विकास अधिकारियों (वीडीओ) को भी स्पष्ट निर्देश दिए गए हैं कि वे सोशल ऑडिट की ग्राम सभा की सूचना ग्राम पंचायत के प्रमुख सर्वजनिक

स्थलों पर अनिवार्य रूप से चस्पा करें। इसमें पंचायत भवन, आंगनबाड़ी केंद्र, विद्यालय, राशन की दुकान एवं अन्य प्रमुख स्थान शामिल होंगे, ताकि अधिक से अधिक ग्रामीणों को समय रहते सूचना मिल सके। लोकपाल ने कहा कि सोशल ऑडिट केवल औपचारिक प्रक्रिया न रहकर जनसुनवाई का सशक्त माध्यम बने। इससे मनरेगा एवं प्रधानमंत्री आवास योजना के तहत हुए कार्यों की वास्तविक स्थिति सामने आएगी और किसी भी प्रकार की अनियमितता पर समय रहते कार्रवाई सुनिश्चित की जा सकेगी। साथ ही, इससे संबंधित अधिकारियों, कार्मिकों एवं जनप्रतिनिधियों की जवाबदेही भी तय

होगी। उन्होंने यह भी स्पष्ट किया कि सोशल ऑडिट में लापरवाही या निर्देशों की अवहेलना करने वाले अधिकारियों के विरुद्ध नियमानुसार कार्रवाई की जाएगी। लोकपाल के इस कदम से जिले में सोशल ऑडिट की गुणवत्ता में सुधार आने और ग्रामीणों की सहभागिता बढ़ने में सोशल ऑडिट की गुणवत्ता में सुधार आने और ग्रामीणों की सहभागिता बढ़ने की उम्मीद जताई जा रही है। लोकपाल जालोर नैनसिंह राजपुरोहित ने बताया कि सोशल ऑडिट की ग्राम सभाओं में औपचारिकता हावी रहने की बात संज्ञान में आई है। सोशल ऑडिट की प्रक्रिया को प्रभावी, पारदर्शी और जनभागीदारीयुक्त बनाने के लिए ग्राम सभा में अधिकाधिक लोगों को भागीदारी सुनिश्चित हो।

खारियाबास गांव में मकान पर आकाशीय बिजली गिरी, लाखों का नुकसान

घर में मौत होने पर बैठक चल रही थी, तभी आकाशीय बिजली गिर गई

सादुलपुर, (निसं)। हमीरवास थाने की सांखू चौकी के गांव खारियाबास में बुधवार व गुरुवार देर रात मृतक ओमप्रकाश पुत्र लिछमणगराम जाखड़ के घर पर गमगीन माहौल में आकाशीय बिजली गिरने से मकान क्षतिग्रस्त हो गया तथा घर में लगे सभी विद्युत उपकरण जल गये। घटना में लाखों रुपए का नुकसान हुआ है। जानकारी के अनुसार 55 वर्षीय ओमप्रकाश पुत्र लिछमण राम जाखड़ की 24 दिसम्बर को मौत हो गई थी, जिनके घर पर बैठक चल रही है, तभी आकाशीय बिजली

■ **गनीमत रही कि घर में पास बैठे करीब एक दर्जन लोग बाल-बाल बच गए**

■ **आकाशीय बिजली गिरने से घर में लगे विद्युत उपकरण जले, मकान में आई दरारें**

गिर गई। मगर गनीमत रही कि घर में पास बैठे करीब एक दर्जन लोग बाल-बाल बच गए। यह घटना 31 दिसंबर की रात लगभग 11 बजे के आसपास होना बताया जा रहा है।

ग्रामीण तेजपाल जाखड़, नरेन्द्र भारतीय व प्रदीप जाखड़ ने बताया कि

तेज धमाके के साथ आकाशीय बिजली गिर गई। बिजली सीधे ओमप्रकाश जाखड़ के घर पर गिरी, जिससे मकान में दरारें आ गई। घर में लगे विद्युत उपकरण जल गए। इनमें फ्रिज, कूलर, मोबाइल फोन, बोरिंग की मोटर सहित अन्य बिजली का सामान और फिटिंग शामिल हैं। पीड़ित परिवार के अनुसार, इस घटना में लाखों रुपये का नुकसान हो गया। पड़ोस के घर में दाताराम के घर का इन्वर्टर भी जल गया। घटना के बाद ग्रामीणों ने प्रशासन से पीड़ित परिवार को मुआवजा देने की मांग की है।

गांव खारियाबास निवासी ओमप्रकाश जाखड़ (55) का 8-9 दिन पूर्व निधन हो गया था। उनके निधन के बाद शोक स्वरूप गांव के लोग राजेश पुत्र ओमप्रकाश जाखड़ के घर के पास बैठे हुए थे। इसी दौरान बूँदाबांदी के साथ हल्की बारिश शुरू हुई और अचानक

पाक घुसपैठिये को पकड़ा

जैसलमेर, (निसं)। जिले में सीमा सुरक्षा बल ने घुसपैठ कर रहे पाकिस्तानी नागरिक को पकड़ा है। जिले के नाकचा क्षेत्र में बुधवार शाम करीब

■ **सीमा सुरक्षा बल की 72वीं बटालियन ने कार्रवाई की**

आठ बजे सीमा सुरक्षा बल की 72वीं बटालियन के जवान रात पर थे। इसी दौरान हल्के कोहरे के बीच सीमा पार से एक युवक को भारतीय क्षेत्र की ओर आते देखा। जवानों ने सतर्कता बरतते हुए तुरंत घेराबंदी की। जैसे ही संदिग्ध युवक भारतीय सीमा के भीतर दाखिल हुआ, सीमा सुरक्षा बल के जवानों ने तारबंदी के पास उसे हिरासत में ले लिया। फिलहाल खुफिया एजेंसियों और सीमा सुरक्षा बल के अधिकारी उससे गहन पूछताछ कर रहे हैं। पाकिस्तानी घुसपैठिए के जासूस होने का शक है।

‘झुंझुनूं मांगे रेलवे जंक्शन जन संघर्ष अभियान’ का आगाज़

झुंझुनूं, (निसं)। शेखावाटी रेल विकास संघर्ष समिति के ‘झुंझुनूं मांगे रेलवे जंक्शन जन संघर्ष अभियान’ का गुरुवार को झुंझुनूं रेलवे स्टेशन पर स्टेशन अधीक्षक कैलाशचंद्र सोनी को रेलमंत्री, जीएम व डीआरएम के नाम ज्ञापन सौंपकर ध्व्य आगाज हुआ। कड़कड़ाती सर्दी के बावजूद बड़ी संख्या में लोग कार्यक्रम में आए।

समिति के अध्यक्ष प्रदीप अग्रवाल ने बताया कि ज्ञापन की 25 सूत्री मांगों में मुख्य रूप से झुंझुनूं स्टेशन को बिसाऊ, मंडावा, खेतड़ी, सादुलपुर, उदयपुरवाटी, नीमकावाण, सालासर, लोहागल व शाकंभरी से नई रेल लाइनें बिछाकर जोड़ने की मांग के साथ ही झुंझुनूं से होकर दिल्ली, हरिद्वार, अहमदाबाद, सूरत, पुणे, मुंबई, कोलकाता, गोवाहाटी, वैष्णो देवी



शेखावाटी रेल विकास संघर्ष समिति ने रेलमंत्री, जीएम व डीआरएम के नाम ज्ञापन सौंपे।

कटरा, जोधपुर, उदयपुर सिटी एवं श्रीगंगानगर के लिए नई रेल सेवाएं शुरू करने की मांग की गई है। कार्यक्रम में

समिति अध्यक्ष प्रदीप अग्रवाल, महासचिव डॉ. मनोज सिंह, रिटायर्ड स्टेशन अधीक्षक अनवर हुसैन भीमसर,

अग्रवाल समाज समिति के अध्यक्ष गणेश कुमार हलवाई, लॉसेंस क्लब के अध्यक्ष डॉ. देवेन्द्र सिंह शेखावत, सचिव कृष्ण गोपाल गुप्ता, वैश्य सेना के उपाध्यक्ष रघुनाथ प्रसाद पोद्दार, भारत विकास परिषद् के अध्यक्ष जिम्मो मोदी, भामाशाह विश्वनाथ टीबड़ा, शिक्षाविद् डॉ. शशि मोरोलिया, मुस्लिम न्याय मंच के संयोजक इमरान बड़गुजर, अलकुरेश वेलफेयर सोसायटी के अध्यक्ष मोहम्मद मोहसिन कुरेशी, जयराज जोगिड़, संजय बिलोटिया, अनिल शर्मा, विनोद खन्ना, मनीष बगड़िया, सुरेंद्र अग्रवाल, भजन गायकार रवि तुलस्यान, मनीष अग्रवाल, शिवचरण पुरोहित, फैयाज अली खान नूठा, श्रवण कुमार गोयनका, भोपाल सिंह पटवाली, विनोद कुमार पुजारी, इकबाल खान सहित अनेक गणमान्य व्यक्ति उपस्थित थे।

सोशल मीडिया पर आपत्तिजनक टिप्पणी करने पर सर्व समाज में आक्रोश

राजलदेसर, (निसं)। राजलदेसर में गुरुवार को भीम आर्मी, मेघवाल महासभा, कामगार समाज, अजाक, किसान सभा व सर्व समाज ने सोशल मीडिया पर अनुसूचित जाति, डॉ. भीमराव अंबेडकर पर आपत्तिजनक टिप्पणी करने पर आरोपी को गिरफ्तार करने की मांग को लेकर पुलिस थाने के बाहर जमकर प्रदर्शन किया।

■ **अनुसूचित जाति व डॉ. अंबेडकर पर आपत्तिजनक टिप्पणी करने का मामला**

एफआईआर दर्ज नहीं होने के कारण लोगों ने पुलिस के खिलाफ भी नारेबाजी की। किसान सभा के तहसील अध्यक्ष भादर धामू ने कहा कि गत दिनों राजलदेसर के ही एक व्यक्ति ने एक नेता की फोटो पर कालिख पोतकर पोस्ट की तो सब जगह एफआईआर दर्ज हो गई, लेकिन जब बाबा साहेब भीमराव



राजलदेसर में सर्व समाज ने मांगों को लेकर प्रदर्शन किया।

अंबेडकर का अपमान किया तो एफआईआर दर्ज करने में तकलीफ क्यों हो रही है। हालांकि आरोपी को गिरफ्तार करने लेकर लोगों ने तीन दिन का पुलिस को अल्टीमेट दिया है। जानकारी के अनुसार करतार सिंह पुत्र पृथ्वी सिंह राजपूत निवासी वार्ड नं. 8, जगदवा तहसील रतनगढ़ ने अपने डिजिटल प्लेटफार्म इंस्टाग्राम पर अपनी आईडी से लाइव आकर भारत रत्न डॉ. भीमराव अम्बेडकर पर

विवादित बयान बोल अनुसूचित जाति के सम्पूर्ण समुदाय को आपत्तिजनक व अश्लील गालियां निकाली। इस प्रकार ऑन रिर्काई डॉ. भीमराव अम्बेडकर साहेब को व अनुसूचित जाति के सम्पूर्ण समुदाय को गालियां देने से समुदाय में भारी रोष व्याप्त है। इस मौके पर भीम आर्मी व साबुन अध्यक्ष श्रवण बारूपाल, मेघवाल महासभा के तहसील अध्यक्ष कालुराम तवर, कामगार समाज के अध्यक्ष

जयचंद महावर, भाजपा जिला प्रवक्ता पवन बोथरा, पार्षद पवन प्रजापत, आरएलपी के रतनलाल बिजानिया, अजाक संघटन के अध्यक्ष नर्सिंग कर्मचारी चैनरूप भाटिया, आलसर सरपंच भानीराम मेघवाल, कामगार समाज के सचिव लालचंद प्रजापत, पार्षद मिर्जा राम मेघवाल, किशोर कामड़, दिलीप रैगर, कालुराम मेघवाल सहित सैकड़ों संख्या में व्यक्ति मौजूद रहे।

अलवर, (निसं)। जिला कलैक्टर डॉ. आर्तिका शुक्ला ने अलवर शहर के केडलगंज स्थित रैन बसेरे एवं अन्नपूर्णा रसोई की व्यवस्था का औचक निरीक्षण कर आवश्यक दिशा-निर्देश दिये।

अन्नपूर्णा रसोई व रैन बसेरा का औचक निरीक्षण करने के लिए पहुंची जिला कलैक्टर ने केडलगंज स्थित रैन बसेरे का निरीक्षण कर नगर निगम आयुक्त को निर्देशित किया कि सर्दी के मौसम को दृष्टिगत रखते

■ **केडलगंज रैन बसेरे के पास अन्नपूर्णा रसोई का निरीक्षण कर भोजन की गुणवत्ता जांची**

आवश्यकता अनुसार कम्बल, बिस्तर आदि की व्यवस्था सुनिश्चित करें। साथ ही निर्देश दिये कि एक साल पर तुरंत रैन बसेरे में नई बाल्टी, मगगा व साबुन की व्यवस्था सुनिश्चित कर इसकी फोटो भिजवाए। जिला कलैक्टर ने अधिकारी को निर्देश दिये कि सम्पूर्ण



अलवर केडलगज स्थित रैन बसेरे में आराम करते मिले लोगों से जिला कलैक्टर डॉ. अर्तिका शुक्ला ने फीडबैक लिया।

रैन बसेरे के साथ शौचालय की साफ-सफाई का विशेष ध्यान रखा जावे। उन्होंने निरीक्षण के दौरान रैन बसेरे में आराम कर रहे व्यक्तियों से व्यवस्थाओं का भी फीडबैक लिया तो आराम कर रहे लोगों ने व्यवस्थाओं

को अच्छा बताया। जिला कलैक्टर ने वहाँ मौजूद लोगों को नए साल की शुभकामनाएं भी दीं। इसके उपरान्त जिला कलैक्टर ने केडलगंज रैन बसेरे के पास अन्नपूर्णा रसोई का निरीक्षण कर भोजन की गुणवत्ता बनाए रखने

एवं साफ-सफाई का विशेष ध्यान रखने के निर्देश दिये।कलैक्टर ने वहां भोजन कर रहे व्यक्तियों से भोजन की गुणवत्ता की जानकारी ली। इस दौरान नगर निगम आयुक्त सीदेन सिंह नरुका सहित संबंधित अधिकारी मौजूद रहे।